

Польшин деревнѣд культурин тосхлт

Польшин деревнѣ дүрнѣ үндсәри онъгдарв. Эгл олн-әмтн сургъуль уга бәәсиг ода олн-әмтнѣ демократическ йосн уурулв.

Олн-әмтнѣ Польшд селән газрмудар нургълдж долан джилә сургъулин школмуд бүрдәгдв. Дәәнә хөөтк джилмүдт орн-нутгт арвн минъгъ шаху шин школ секгдв, селәнә эдл-ахун кесг зун школмуд болн техникум бас бүрдәгдв. Селән газрмудар бәәх

библиотексин болн библиотечн пунктсин тонь зогсл уга өсәд йовна. Польшд ода селәнә 4430 библиотек, 20 минъгъ гар библиотечн пунктс бәәнә. Энд кесг сай урн үгин, политическ болн экономическ литератур бәәнә.

Польшин гурвн деревнѣ негн радиофицированн. Промышленн ик центрмүдин өөр бәәх кесг селәд телевизора хәләцхәнә.

(ТАСС).